

हिमाचल प्रदेश तेरहवीं विधान सभा

(पंचम सत्र)

मौखिक उत्तर हेतु प्रश्न

सोमवार, 18 फरवरी, 2019/29 माघ, 1940 (शक)

[मुख्य मन्त्री - सिंचाई एवं जन स्वास्थ्य मन्त्री - खाद्य, नागरिक आपूर्ति एवं उपभोक्ता मामले मन्त्री - शिक्षा मन्त्री - बहुउद्देश्यीय परियोजनाएं एवं ऊर्जा मन्त्री - शहरी विकास मन्त्री - कृषि मन्त्री - स्वास्थ्य एवं परिवार कल्याण मन्त्री - ग्रामीण विकास एवं पंचायती राज मन्त्री - उद्योग मन्त्री - वन मन्त्री तथा सामाजिक न्याय एवं अधिकारिता मन्त्री].

कुल प्रश्न - 36

कार्यालय का स्थानांतरण

*1502 श्री प्रकाश राणा (जोगिन्द्रनगर):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) जोगिन्द्रनगर विधान सभा निर्वाचन क्षेत्र में ग्राम पंचायत नौहली के अन्तर्गत प्रस्तावित थोना पलौण त्रिवेणी महादेव में 141 मैगावाट विद्युत परियोजनाओं का HPPCL द्वारा निर्माण किया जाना है; और

(ख) यदि हां, तो सरकार इसका कार्यालय जो हमीरपुर में स्थित है, इसे जोगिन्द्रनगर में भट्टा नामक स्थान पर स्थानांतरण करने का विचार रखती है; यदि हाँ, तो कब तक; यदि नहीं तो कारण?

डैहर रैस्ट हाऊस

*1503 श्री राकेश जम्वाल (सुन्दरनगर):

क्या मुख्य मन्त्री बतलाने की कृपा करेंगे कि यह सत्य है कि सुन्दरनगर विधान सभा निर्वाचन क्षेत्र के अन्तर्गत डैहर लोक निर्माण विश्राम गृह में अतिरिक्त कमरों के निर्माण का शिलान्यास हुआ था; यदि हां, तो इसका निर्माण कार्य कब तक पूर्ण कर लिया जाएगा?

सामाजिक सुरक्षा पेंशन

*1504 श्री सुख राम (पांवटा साहिब):

क्या सामाजिक न्याय एवं अधिकारिता मन्त्री बतलाने की कृपा करेंगे कि:-

(क) प्रदेश में कुल कितने लोगों को सामाजिक सुरक्षा पेंशन मिल रही है; योजनावार ब्यौरा दें; और

(ख) गत वर्ष दिनांक 15 जनवरी, 2019 तक कितने लोगों को पेंशन की अदायगी की गई और कितने मामले लंबित हैं; विधान सभा निर्वाचन क्षेत्रवार ब्यौरा दें?

दाड़नी का बगीचा

*1505 श्री विनोद कुमार(नाचन) :

श्री अनिरुद्ध सिंह(कसुम्पटी) :

क्या वन मन्त्री बतलाने की कृपा करेंगे कि:-

(क) यह सत्य है कि सरकार द्वारा शिमला शहर के अन्तर्गत दाड़नी का बगीचा नामक स्थान पर मार्च, 2020 तक वाटिका के निर्माण का लक्ष्य निर्धारित किया था;

(ख) यदि हां, तो इसका कार्य क्यों बन्द है तथा इस वाटिका में किस-किस किसम के पौधे रोपे गये हैं; उनकी जीविका दर तथा वाटिका, पौधों की सिंचाई व पौधशाला की देखभाल हेतु कितने कर्मचारियों की तैनाती की गई है;

(ग) गत दो वर्षों में किन-किन अधिकारियों ने इसका निरीक्षण किया तथा क्या इसके निर्माण में किसी प्रकार की कोताही का मामला प्रकाश में आया है; और

(घ) यदि हां, तो क्या कार्रवाई अमल में लाई गई, ब्यौरा दें?

Pending Cases Under NABARD

*1506 Smt. Asha Kumari (Dalhousie):

Will the **Chief Minister** be pleased to state :-

(a) how many cases for funding are lying pending under NABARD with the State Government or funding agency sent from 7th Circle PWD, Dalhousie; Divisionwise & scheme-wise details be given; and

(b) by when these scheme will be approved?

Bus Service

*1507 Sh. Nand Lal (Rampur):

Will the **Forest Minister** be pleased to state :-

(a) how many bus service routes are not functional in Rampur H.R.T.C. Depot due to non-availability of buses;

(b) during the last year upto 15 th January, 2019, how many bus routes were sanctioned ; and

(c) what steps have been taken by the Government to ply bus services on these routes?

आर्थिक सहायता

*1508 श्री राम लाल ठाकुर (श्री नैना देवीजी):

क्या **मुख्य मन्त्री** बतलाने की कृपा करेंगे कि:-

(क) यह सत्य है कि जिला बिलासपुर में बरसात के कारण क्षतिग्रस्त हुए/ढह गए मकानों एवं अन्य निजी सम्पत्तियों के कई मामलों में राजस्व विभाग द्वारा क्षति प्रकरण नहीं बनाए गए हैं; और

(ख) यदि हां, तो इन मामलों का निपटारा कर मुआवजा कब तक प्रदान कर दिया जाएगा?

कत्था भट्टियां

*1509 श्री अर्जुन सिंह (ज्वाली):

क्या **वन मन्त्री** बतलाने की कृपा करेंगे कि:-

(क) वन परिक्षेत्र ज्वाली के अन्तर्गत कत्थे की कितनी भट्टियां हैं; ब्यौरा क्षेत्रवार दें;

(ख) विभाग द्वारा इन भट्टियों को कब अनुमति प्रदान की गई तथा इन भट्टियों हेतु रास्ते किस भूमि पर है; ब्यौरा दें;

(ग) गत तीन वर्षों में 15 जनवरी, 2019 तक कत्था भट्टी से कितना कत्था निकाला गया; ब्यौरा दें; और

(घ) इन भट्टियों को चलाने हेतु किन-किन विभागों से अनापत्ति प्रमाण पत्र लिया जाता है; ब्यौरा दें?

आरूटसोर्स

- *1510 श्री मोहन लाल ब्राक्टा(रोहडू) :
श्री मुकेश अग्निहोत्री(हरोली) :
श्री विक्रमादित्य सिंह(शिमला ग्रामीण) :

क्या **मुख्य मन्त्री** बतलाने की कृपा करेंगे कि:-

(क) हिमाचल प्रदेश में सरकारी विभागों व उपक्रमों में कितने कर्मचारी outsource पर तैनात हैं और कितना बजट इस पर व्यय होता है;

(ख) कौन-कौन सी कंपनियां outsource कर्मचारी रखती हैं; नाम एवं पते सहित ब्यौरा दें; यह औसतन कितनी धनराशि कर्मचारियों को अदा करते हैं और कितनी अपने लिए रखते हैं;

(ग) गत वर्ष सरकार ने कितने कर्मचारी outsource पर रखने का फैसला लिया है; और

(घ) सरकार क्या outsource कर्मियों को पक्का करने या Contract पर लाने का विचार रखती है?

बेसहारा जानवरों का पालन

- *1511 श्री राजेन्द्र राणा(सुजानपुर) :
कर्नल इन्द्र सिंह(सरकाघाट) :
श्रीमती कमलेश कुमारी (भोरंज) :

क्या **ग्रामीण विकास एवं पंचायती राज मन्त्री** बतलाने की कृपा करेंगे कि:-

(क) प्रदेश में सरकार बेसहारा जानवरों के पालन-पोषण और लोगों द्वारा इनके सही रख-रखाव के लिए कोई नीति बनाने का विचार रखती है; और

(ख) यदि हां, तो कब तक; यदि नहीं, तो कारण?

National Highways

- *1512 Sh. Jeet Ram Katwal (Jhanduta):

Will the **Chief Minister** be pleased to state :-

(a) how many National Highways have been declared in the Pradesh; names

and length of each be given;

(b) how many National Highways are complete/functional in the Pradesh; expenditure incurred on each be given; and

(c) what is the latest position of construction of National Highways; details be given?

भूमि का सदुपयोग

*1513 श्री जवाहर ठाकुर (दरंग):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) दरंग विधान सभा निर्वाचन क्षेत्र के अन्तर्गत बरोट में पंजाब बिजली बोर्ड के नाम पर कितनी ऐसी भूमि है जो अप्रयुक्त पड़ी है; ब्यौरा दें; और

(ख) इस भूमि को जनहित कार्यों के प्रयोजनार्थ क्या सरकार मामला पंजाब सरकार से उठाएगी?

Dohranallah-Dabri Road

*1514 Sh. Sunder Singh Thakur (Kullu):

Will the **Chief Minister** be pleased to state how much amount has been sanctioned under which head for the construction of Dohranallah-Dabri road and how much amount has been spent upto 15th January, 2019; by when the construction work will be started?

सेवानिवृत्त कर्मचारियों को पेंशन

*1515 श्री सतपाल सिंह रायजादा (ऊना):

क्या मुख्य मन्त्री बतलाने की कृपा करेंगे कि:-

(क) यह सत्य है कि लोक निर्माण तथा सिंचाई एवं जन स्वास्थ्य विभागों से सेवानिवृत्त कर्मचारियों की पेंशन बहाली के लिए माननीय सर्वोच्च न्यायालय ने कोई आदेश जारी किए हैं; यदि हां, तो इन्हें लागू करने हेतु सरकार क्या पग उठा रही है; और

(ख) ऐसे कितने सेवानिवृत्त कर्मचारी हैं जो इससे लाभान्वित होंगे; ब्यौरा दें?

Apple Plants to Farmers

*1516 Sh. Rakesh Singha (Theog):

Will the **Irrigation & Public Health Minister** be pleased to state :-

(a) how many apple plants rootstocks have been given to farmers from the Government nurseries this year;

(b) what are the different apple rootstock being propagated in the horticulture nurseries and has any research been done by the Horticulture University on this subject;

(c) if yes, which is the best rootstock for the different climatic conditions of the Pradesh; and

(d) by when the Horticulture University propose to do research on this subject?

आबादी देह

*1517 श्री होशयार सिंह (देहरा):

क्या **मुख्य मन्त्री** बतलाने की कृपा करेंगे कि:-

(क) देहरा विधान सभा निर्वाचन क्षेत्र के अन्तर्गत कितने परिवार आबादी देह में रह रहे हैं और क्या सरकार इनको मालिकाना हक देने का विचार रखती है; और

(ख) सरकार आबादी देह में रास्ते,नालियां, पुलियां, खुले मैदान, भवन इत्यादि को राजस्व रिकॉर्ड में लाने हेतु बन्दोबस्त करवाने का विचार रखती है?

एस0एम0सी0 के माध्यम से भर्तियां

*1518 श्री राजेश ठाकुर(गगरेट) :

श्री किशोरी लाल (आनी) :

क्या **शिक्षा मन्त्री** बतलाने की कृपा करेंगे कि:-

(क) यह सत्य है कि प्रदेश सरकार पाठशालाओं में रिक्त पड़े टी0जी0टी0 व पी0जी0टी0 के पदों को एस0एम0सी0 के माध्यम से भरने का विचार रखती है; यदि हां, तो यह भर्तियां पूरे प्रदेश में की जाएंगी या केवल विशेष क्षेत्रों में;

(ख) प्रदेश में इस समय कितने एस0एम0सी0 शिक्षक सरकारी स्कूलों में कार्यरत हैं और सरकार एस0एम0सी0 के माध्यम से और कितने शिक्षक रखने का विचार है; और

(ग) क्या सरकार एस0एम0सी0 शिक्षकों के लिए पॉलिसी बनाने का विचार रखती है?

पुलिस चौकी

*1519 श्री इन्द्र दत्त लखनपाल (बड़सर):

क्या **मुख्य मंत्री** बतलाने की कृपा करेंगे कि सरकार बिझड़ी और भोटा में स्थित अस्थाई पुलिस चौकी को नियमित करने का विचार रखती है; यदि हाँ, तो कब तक; यदि नहीं, तो कारण?

स्वास्थ्य संस्थानों में रिक्तियां

*1520 श्री विनय कुमार (श्री रेणुकाजी):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि विधान सभा निर्वाचन क्षेत्र रेणुका में स्वास्थ्य संस्थानों में विभिन्न श्रेणियों के कितने पद रिक्त पड़े हैं और इनको भरने हेतु सरकार क्या पग उठा रही है ?

वाटरशेड परियोजना

*1521 श्री राकेश जम्वाल (सुन्दरनगर):

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-
यह सत्य है कि प्रदेश में जलागम परियोजनाओं का कार्य समाप्त हो चुका है; यदि हां, तो इनमें कार्यरत कर्मचारियों को अन्य विभागों में अनुबन्ध पर लिया गया है; यदि हां, तो इन्हें सरकार नियमित करने का विचार रखती है?

करुणामूलक आधार पर नियुक्तियां

*1522 श्री विनोद कुमार (नाचन):

क्या **मुख्य मंत्री** बतलाने की कृपा करेंगे कि:-
(क) गत वर्ष 15 जनवरी, 2019 तक सरकार द्वारा कितने आवेदकों को करुणामूलक आधार पर नियुक्तियां प्रदान की गई हैं; ब्यौरा जिलावार दें; और
(ख) इस अवधि में नाचन विधान सभा निर्वाचन क्षेत्र के अन्तर्गत कितने आवेदकों को करुणामूलक आधार पर नियुक्तियां प्रदान की गई हैं; ब्यौरा नाम व पते सहित दें?

फोर लेन निर्माण कार्य

*1523 श्री अनिरुद्ध सिंह (कसुम्पटी):

क्या **मुख्य मन्त्री** बतलाने की कृपा करेंगे कि:-

(क) शोधी-ढली वाया चमयाणा फोर लेन सड़क का कितना निर्माण कार्य हुआ है;

(ख) यह सत्य है कि इसके निर्माण कार्य में जिनकी भूमि अधिग्रहण की गई थी उनको मुआवजा औसत से 4 गुणा अधिक दिया जाना था जोकि 2 गुणा दिया गया है;

(ग) यह भी सत्य है कि जो धनराशि 2013 में दी जानी थी वह 2016 में दी गई तथा इसकी ब्याज की अदायगी अभी तक नहीं की गई है; और

(घ) सरकार द्वारा जिनकी भूमि का अधिग्रहण किया गया है उन्हें 4 गुणा राशि सहित ब्याज कब तक प्रदान किया जाएगा?

Cases of Relief Fund

*1524 Smt. Asha Kumari (Dalhousie):

Will the **Chief Minister** be pleased to state :-

(a) how many cases of relief fund are pending in Chamba District with DC Chamba and with all the SDMs;

(b) what are the reasons for delay; by when the cases will be disposed off; and

(c) how much money is required to clear the pending dues?

Plastic Dustbin

*1525 Sh. Nand Lal (Rampur):

Will the **MPP & Power Minister** be pleased to state :-

(a) total number of dustbins (Plastic) erected at different places of the Pradesh on which name of the MP have been written;

(b) what is the total expenditure incurred on the purchase of these dustbins and what is the source of funds for the purchase of these dustbins; and

(c) what is the system of clearance of these dustbins?

उद्घाटन पट्टिकाएं

*1526 श्री राम लाल ठाकुर (श्री नैना देवीजी):

क्या **मुख्य मन्त्री** बतलाने की कृपा करेंगे कि यह सत्य है कि श्री नैना देवीजी विधान सभा निर्वाचन क्षेत्र के अन्तर्गत उद्घाटनों की पट्टिकाएं शरारती तत्वों के द्वारा तोड़ी गई हैं; यदि हां, तो उनके विरुद्ध क्या कार्रवाई अमल में लाई गई तथा इन पट्टिकाओं को कब तक पुनः स्थापित कर दिया जाएगा?

सड़क निर्माण

*1527 श्री मोहन लाल ब्राक्टा (रोहड़ू):

क्या **मुख्य मन्त्री** बतलाने की कृपा करेंगे कि:-

(क) रोहड़ू विधान सभा निर्वाचन क्षेत्र के अन्तर्गत जनवरी, 2018 से 15 जनवरी, 2019 तक S.C.C.P. के तहत कितनी किलोमीटर सड़कें बनी; नाम सहित ब्यौरा दें; और

(ख) जनवरी, 2018 से दिसम्बर, 2018 तक रोहड़ू विधान सभा क्षेत्र में कितनी धनराशि व्यय की गई; ब्यौरा दें?

Regularization of Contract Employees

*1528 Sh. Vikramaditya Singh (Shimla Rural):

Will the **Chief Minister** be pleased to state whether State Government is considering to reduce the time period from three years fixed for regularization of contract employees; if yes, by when?

पार्किंग का निर्माण

*1529 कर्नल इन्द्र सिंह (सरकाघाट):

क्या **शहरी विकास मन्त्री** बतलाने की कृपा करेंगी कि यह सत्य है कि सरकाघाट में नगर परिषद द्वारा पार्किंग का निर्माण किया जा रहा है; यदि हाँ, तो इसकी अद्यतन स्थिति क्या है; ब्यौरा दें ?

सिविल अस्पताल भोरंज

*1530 श्रीमती कमलेश कुमारी (भोरंज):

क्या स्वास्थ्य एवं परिवार कल्याण मन्त्री बतलाने की कृपा करेंगे कि यह सत्य है कि भोरंज विधान सभा निर्वाचन क्षेत्र के अन्तर्गत नागरिक अस्पताल भोरंज को FRU का दर्जा दिया जा चुका है; यदि हां, तो इस अस्पताल में चिकित्सकों के रिक्त पदों को कब तक भर दिया जाएगा?

बजौरा-काण्डी-टिहरी सड़क

*1531 श्री जवाहर ठाकुर (दरंग):

क्या मुख्य मन्त्री बतलाने की कृपा करेंगे कि:-

(क) यह सत्य है कि पण्डोह से पनारसा के बीच में NHAI द्वारा सड़क को चौड़ा करने हेतु किए जा रहे निर्माण कार्य के कारण मुख्य सड़क मार्ग विशेषकर बरसात के दिनों में अवरुद्ध रहता है जिस कारण किसानों, बागवानों व पर्यटकों को परेशानी का सामना करना पड़ता है; और

(ख) यदि हां, तो क्या NHAI द्वारा इसके दृष्टिगत बजौरा-काण्डी-टिहरी वैकल्पिक मार्ग को चौड़ा करने व पार्सिंग प्वाइंट को विकसित करने हेतु धनराशि का प्रावधान किया जाएगा?

विद्युत कनेक्शन

*1532 श्री सतपाल सिंह रायजादा (ऊना):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि ऊना विधान सभा निर्वाचन क्षेत्र के अन्तर्गत मैहतपुर पंचायत के वार्ड न0 5 झुन्डी मोहल्ला को कब तक विद्युत बोर्ड द्वारा विद्युत कनेक्शन प्रदान कर दिए जाएंगे?

Gratuity Benefits

*1533 Sh. Rakesh Singha (Theog):

Will the **Chief Minister** be pleased to state is it a fact that thousands of workers engaged by the I&PH, PWD and other Departments in the State have been denied the payment of gratuity benefits; category-wise details of workers be given?

अधिशाली अभियन्ता की शक्ति

*1534 श्री होशयार सिंह (देहरा):

क्या मुख्य मन्त्री बतलाने की कृपा करेंगे कि लोक निर्माण विभाग में अधिशाली अभियन्ता को कितनी धनराशि की DNIT लगाने की शक्तियां हैं?

आंगनवाड़ी कार्यकर्ता को पेंशन

*1535 श्री राजेश ठाकुर (गगरेट):

क्या सामाजिक न्याय एवं अधिकारिता मन्त्री बतलाने की कृपा करेंगे कि आंगनवाड़ी कार्यकर्ता व सहायिकाओं को सरकार सेवानिवृत्ति उपरान्त सामाजिक सुरक्षा पेंशन देने का विचार रखती है?

पदपूर्ति

*1536 श्री किशोरी लाल (आनी):

क्या मुख्य मन्त्री बतलाने की कृपा करेंगे कि आनी विधान सभा निर्वाचन क्षेत्र के अन्तर्गत लोक निर्माण विभाग में टैक्निकल व लिपिकीय वर्ग के कितने पद स्वीकृत हैं व कितने पद रिक्त हैं तथा इन्हें भरने हेतु सरकार क्या पग उठा रही है; ब्यौरा मण्डल व उप-मण्डलवार दें?

बाईपास का निर्माण

*1537 श्री इन्द्र दत्त लखनपाल (बड़सर):

क्या मुख्य मन्त्री बतलाने की कृपा करेंगे कि सरकार बिझड़ी बाजार में बाईपास बनाने का विचार रखती है; यदि हाँ, तो कब तक; यदि नहीं, तो कारण?

शिमला: 171004.

दिनांक: 2 फरवरी, 2019.

यशपाल शर्मा,

सचिव।